



முதலமைச்சர் அவர்கள் வழிகாட்டுதலின்படி நேற்று (10.12.2023), சென்னை ராஜா அண்ணாமலை மன்றத்தில் செய்தித் துறை அமைச்சர் மு.பெ.சாமிநாதன், இந்து சமய அறநிலையத்துறை அமைச்சர் பி.கே.சேகர்பாபு ஆகியோர் மிக்ஜாம் புயல் வெள்ளத்தால் பாதிக்கப்பட்ட பெருநகர சென்னை மாநகராட்சி, 59வது வார்டு, துறைமுகம் சட்டமன்றத் தொகுதிகளுக்குட்பட்ட டி.என்பி.எஸ்.சி சாலை, நாராயணப்பா சாலை, என்.சி.போஸ் சாலை, தேவராஜ் முதலியார் தெரு, மெமோரியல் ஹால் ஆகிய பகுதிகளில் வசிக்கும் 3000 குடும்பங்களுக்கு நிவாரணப் பொருட்கள் மற்றும் உதவித்தொகைகளை வழங்கினார். இந்நிகழ்வின் போது மாநகராட்சி மண்டலக் குழுத் தலைவர் ஸ்ரீராமலு, உள்ளாட்சி அமைப்பு பிரதிநிதிகளை சேர்ந்த ஜெகதீசன் சதீஷ்குமார், முரளி மற்றும் ராஜசேகர் ஆகியோர் உடன் இருந்தனர்.

இளைஞர் அணி 2-வது மாநில மாநாட்டு இருசக்கர வாகனப் பேரணி!

திருவாரூர் மாவட்ட இளைஞர்களுக்கு பாராட்டு - நினைவுப் பரிசு!

மாவட்டச் செயலாளர் பூண்டி கே.கலைவாணன் எம்.எல்.ஏ. வழங்கினார்!

திருவாரூர், டி.சு.11-சேலத்தில் நடைபெற இருக்கும் இளைஞர் அணியின் இரண்டாவது மாநாட்டினை ஒட்டி தமிழ்நாடு முழுவதும் நடைபெற்ற இருசக்கர வாகன பிரச்சார பேரணியில் பங்கேற்ற திருவாரூர் மாவட்ட இளைஞர்களுக்கு மாவட்ட செயலாளர் பூண்டி.கே.கலைவாணன் எம்.எல்.ஏ. பாராட்டி நினைவு பரிசு வழங்கினார்.

தமிழ்நாட்டின் எதிர்காலம் இளைஞர்களின் நம்பிக்கை இளைஞர் நலன் மற்றும் விளையாட்டு மேம்பாட்டுத் துறை அமைச்சரும் இளைஞர் அணியின் செயலாளரும் மாணவ உதயநிதி ஸ்டாலின் அவர்கள்,

தமிழ்நாடு அரசின் முதல்வர் கழக தலைவர் மு.க.ஸ்டாலின் அவர்களின் வழிகாட்டுதல் களின்படி இளைஞர் அணியின் இரண்டாவது மாநில மாநாடு சேலத்தில் நடைபெற இருப்பதை யொட்டி, அதன் முக்கியத்துவத்தை எடுத்துரைக்கும்விதமாக இருசக்கர வாகன பேரணியை உதயநிதி ஸ்டாலின் அவர்கள் தொடங்கிவைத்த நிலையில், அந்த வாகனபேரணி தமிழ்நாடு முழுவதும் பயணம் மேற்கொண்டு மக்களிடையே பெரும் வரவேற்பை பெற்றது.

இந்த வாகனப்பேரணி யானது திருவாரூர் மாவட்டத்தில் உள்ள

திருவாரூர், மன்னார்குடி, திருத்துறைப்பூண்டி, நன்னிலம் ஆகிய நான்கு தொகுதிகளிலும் பிரச்சாரம் மேற்கொண்ட நிலையில், பேரணிக்கு மாவட்ட செயலாளர் பூண்டி கே.கலைவாணன் எம்.எல்.ஏ., தலைமையில் பிரமாண்ட வரவேற்பு அளிக்கப்பட்டது. இந்த வரவேற்பு நிகழ்வில் மாவட்ட இளைஞர் அணி அமைப்பாளர் ஏ.எஸ்.குமார் உள்ளிட்ட இளைஞர் அணியினர் மற்றும் மாவட்ட மாணவர் அணி அமைப்பாளர் பகலவன் உள்ளிட்ட மாணவர் அணியினர் மற்றும் மாநில மாவட்ட ஒன்றிய நகர பேரூர் நிர்வாகிகள், ஏராளமான இளைஞர்கள் கழக

தேமாடிகள் பொதுமக்கள் பங்கேற்றனர்.

இந்த பேரணியில் திருவாரூர் மாவட்டத்தில் இருந்து மாவட்ட இளைஞர் அணி துணை அமைப்பாளர் எம்.பி.எடிசன், விளையாட்டு மேம்பாட்டு அணி மாவட்ட துணை அமைப்பாளர் விமல்ராஜ், அயலக அணி மாவட்ட துணை அமைப்பாளர்கள் சோலை, சிவா மற்றும் ராஜசேகர் உள்ளிட்ட பலர் பங்கேற்றனர். இந்த பங்கேற்ற பாளர்களை கவரவிக்கும் விதமாக திருவாரூர் மாவட்ட தி.மு.க. சார்பில் அனைவருக்கும் நினைவு பரிசுகளை வழங்கி மாவட்டச் செயலாளர் பூண்டி கே.கலைவாணன் எம்.எல்.ஏ. பாராட்டினார்.

கே.கே.செல்லப்பாண்டியன் தலைமை! மு.க.ராமகிருஷ்ணன் வரவேற்புரை!

புதுக்கோட்டை தெற்கு ஒன்றிய தி.மு.க. சார்பில் மாலைமீட்டில் மாபெரும் பொதுக்கூட்டம்!

ராஜீவ் காந்தி - கவிச்சுடர் கவிதைப்பித்தன் சிறப்புரை!

புதுக்கோட்டை, டி.சு. 11. அமைச்சர், கழக இளைஞர் இளைஞர் நலன் விளை அணி செயலாளர் உதயநிதி ஸ்டாலின் அவர்களின்

பிறந்த நாள விழா பொதுக் கூட்டம் 8.12.2023 வெள்ளிக்கிழமை மாலை 6.00

மணியளவில் புதுக்கோட்டை வடக்கு மாவட்டம், புதுக்கோட்டை தெற்கு ஒன்றியம் கவிநாடு கிழக்கு, கவிநாடு மேற்கு ஊராட்சி சண்முகாநகரில் (மாலைமீடு) மாவட்ட கழக செயலாளர் வழக்கறிஞர் கே.கே.செல்லப்பாண்டியன் தலைமையில் நடைபெற்றது.

புதுக்கோட்டை தெற்கு ஒன்றியச் செயலாளர் மு.க.இராமகிருஷ்ணன் அனைவரையும் வரவேற்றார். கழக மாணவர் அணி தலைவர் வழக்கறிஞர் ராஜீவ் காந்தி, கழக இலக்கிய அணி துணைத் தலைவர் கவிச்சுடர் கவிதைப்பித்தன், புதுக்கோட்டை சட்டமன்ற உறுப்பினர் டாக்டர் வை.முத்துராஜா ஆகியோர் சிறப்புரையாற்றினார்கள்.

இந்நிகழ்வில் மாவட்ட துணைச் செயலாளர் பி.ராஜேஸ்வரி, மாவட்ட பொருளாளர் எம்.லியாகத் அலி, புதுக்கோட்டை நகர கழக செயலாளர் ஆ.செந்தில், தலைமைச் செயற்குழு உறுப்பினர் சு.சண்முகம், ஒன்றிய செயலாளர் ஆர்.ஆர்.சாமிநாதன், மாவட்ட ஊராட்சிக்குழு தலைவர் ஜெயலட்சுமி தமிழ்செல்வன், ஒன்றிய பெருந்தலைவர் சின்னையா, மு.கலியமூர்த்தி, எம்.எம்.பாலு, மாவட்ட அணிகளின் அமைப்பாளர்கள் டாக்டர் மு.க.முத்துக்குப்பன், எம்.சப்பையா, டி.எம்.ஆர்.ராமமூர்த்தி, வி.என்.எம்.பாலமுருகன், வி.ஜி.ஆர்.மணியண்ணன், ச.இளையசூரியன், சி.அரங்கநாயகம், வே.ராஜேஷ், எஸ்.வி.ஆர்.ஸ்டாலின், மு.கலைஞர் கருணாநிதி, மு. இளஞ்

மின் கட்டணம் அபராதத் தொகை இல்லாமல் செலுத்த கால நீட்டிப்பானது

சிறு, குறு, நடுத்தர தொழில் மின் நுகர்வோர் அனைவருக்கும் பொருந்தும்!

அமைச்சர் தங்கம் தென்னரசு அறிவிப்பு!

சென்னை, டி.சு. 11 - மின் கட்டணத்தை அபராதத் தொகை இல்லாமல் செலுத்த அறிவிக்கப்பட்ட காலநீட்டிப்பானது சிறு, குறு மற்றும் நடுத்தரத் தொழில் மின் நுகர்வோர்கள் அனைவருக்கும் பொருந்தும் என நிதி, மின்சாரம் மற்றும் மனித வள மேலாண்மைத் துறை அமைச்சர் தங்கம் தென்னரசு தெரிவித்துள்ளார்.

இது குறித்து நிதி, மின்சாரம் மற்றும் மனிதவள மேலாண்மைத் துறை அமைச்சர் தெரிவித்துள்ள தாவது:

மின் நுகர்வோர்களுக்கு ஏற்பட்டுள்ள இடர்பாடுகளை கருத்தில் கொண்டு மின் கட்டணத்தை அபராதத் தொகை இல்லாமல் செலுத்த அறிவிக்கப்பட்ட காலநீட்டிப்பானது, சென்னை, திருவள்ளூர்,

காஞ்சிபுரம் மற்றும் செங்கல்பட்டு ஆகிய நான்கு மாவட்டங்களைச் சேர்ந்த சிறு, குறு மற்றும் நடுத்தரத் தொழில் மின் நுகர்வோர்கள் அனைவருக்கும் பொருந்தும் என நிதி, மின்சாரம் மற்றும் மனித வள மேலாண்மைத் துறை அமைச்சர் தங்கம் தென்னரசு தெரிவித்துள்ளார்.

இது குறித்து நிதி, மின்சாரம் மற்றும் மனிதவள மேலாண்மைத் துறை அமைச்சர் தெரிவித்துள்ள தாவது:

மிக்ஜாம் புயல் காரணமாக சென்னை, திருவள்ளூர், காஞ்சிபுரம் மற்றும் செங்கல்பட்டு ஆகிய நான்கு மாவட்டங்களில் ஏற்பட்ட வெள்ள பாதிப்பினை தொடர்ந்து, முதலமைச்சர் அவர்களின் அறிவுறுத்தலின் படி, கடந்த 06.12.2023 அன்று வெளியிடப்பட்ட அறிவிப்பான



சென்னை, திருவள்ளூர், காஞ்சிபுரம் மற்றும் செங்கல்பட்டு ஆகிய நான்கு மாவட்டங்களில் ஏற்பட்ட வெள்ள பாதிப்பினை தொடர்ந்து, முதலமைச்சர் அவர்களின் அறிவுறுத்தலின் படி, கடந்த 06.12.2023 அன்று வெளியிடப்பட்ட அறிவிப்பான

மின் நுகர்வோர்களுக்கு அபராத தொகை இல்லாமல் 18.12.2023 அன்று வரை மின் கட்டணம் செலுத்த கால நீட்டிப்பு வழங்கப்பட்டது.

இந்த அறிவிப்பானது முதலமைச்சர் அவர்களின் ஆணையின்படி, சென்னை, திருவள்ளூர், காஞ்சிபுரம் மற்றும் செங்கல்பட்டு ஆகிய நான்கு மாவட்டங்களைச் சேர்ந்த சிறு, குறு மற்றும் நடுத்தர தொழில் மின் நுகர்வோர்கள் அனைவருக்கும் பொருந்தும் என்பதைத் தெரிவித்துக்கொள்கிறேன்.

மிக்ஜாம்புயல் : ஈரோடு மாவட்டத்திலிருந்து

சென்னை மக்களுக்காக நிவாரணப் பொருட்கள்! மாவட்ட ஆட்சியர் அனுப்பி வைத்தார்!

ஈரோடு, டி.சு. 11 - ஈரோடு மாவட்ட ஆட்சியர் அலுவலக வளாகத்தில் 06.12.2023 அன்று மாவட்ட ஆட்சித்தலைவர் ராஜு கோபால் சக்கரா, மாவட்ட நிர்வாகம் மற்றும் தொண்டு நிறுவனங்கள் சார்பில் மிக்ஜாம் புயலினால் பாதிக்கப்பட்டுள்ள சென்னை பொது மக்களுக்கு இரண்டாம் மற்றும் மூன்றாம் கட்டமாக அத்தியாவசியப் பொருட்கள் அடங்கிய வாகனத்தினை அனுப்பி வைத்தார்.

மாவட்ட ஆட்சித்தலைவர் மிக்ஜாம் புயலினால் பாதிக்கப்பட்டுள்ள சென்னை மாவட்ட பொதுமக்களுக்கு ஈரோடு மாவட்ட நிர்வாகம் மற்றும் தன்னார்வ தொண்டு நிறுவனங்கள் சார்பில் 1680 மில்கா பிரட் பாக்கெட்கள், 5280 குடிநீர் பாட்டில் கள், 540 பில்கட் பாக்கெட்கள், 3,000 ரகல் பாக்கெட்கள், 2130 போர்வைகள் உள்ளிட்ட அத்தியாவசியப் பொருட்கள் அடங்கிய வாகனத்தினை முதல் கட்டமாக அனுப்பி வைத்தார்.

அதன் தொடர்ச்சியாக,

இரண்டாம் மற்றும் மூன்றாம் கட்டமாக, 9362 குடிநீர் பாட்டில்கள், 40668 பில்கட் பாக்கெட்கள், 1195 போர்வைகள், 5345 பிரட் பாக்கெட்கள், 300 கோதுமை மாவு பாக்கெட்கள், 2710 எண்ணிக்கையிலான ஆயில் மற்றும் நூடுல்ஸ் பாக்கெட்டுகள்,

200 பாஸ் பவுடர் பாக்கெட்டுகள், 558 அரிசி பண்டங்கள், 180 மெழுகவாத்தி பாக்கெட், 2400 தீப் பெட்டிகள், 2400 குளியல் சோப்பு உள்ளிட்ட அத்தியாவசியப் பொருட்கள் அடங்கிய வாகனத்தினை மாவட்ட ஆட்சித்தலைவர் அனுப்பி வைத்தார்.

இந்நிகழ்வில், மாவட்ட வருவாய் அலுவலர் (பொ) திருமதி. வே.லதா, மாவட்ட வன அலுவலர் கள் வெங்கடேஷ் பிரபு, ஈரோடு சரகம்), சுதாகர் (ஆசனூர் சரகம்), உணவு பாதுகாப்பு அலுவலர் தங்கமேனன் ஆகியோர் பங்கேற்றனர்.



ஈரோடு மாவட்டம் அந்தியூர் சட்டமன்றத் தொகுதி பங்கர் மலை கிராமம் தாமரைக்கரையில் இந்த ஆண்டு பட்டா வழங்கப்பட்ட 6 பழங்குடியின பயனாளிகளுக்கு 6 மாதங்களாகியும் நில அளவீடு செய்யாமல் உள்ளது என்று பயனாளிகள் அனைவரும் அந்தியூர் சட்டமன்ற உறுப்பினர் ஏ.ஜி.வெங்கடாசலத்திடம் தெரிவித்ததையடுத்து மலைவாழ் மக்களுடன் அந்தியூர் சட்டமன்ற உறுப்பினர் ஏ.ஜி.வெங்கடாசலம் தாலுகா அலுவலகத்திற்கு நேரில் சென்று தாசில்தார் பெரியசாமியிடம் கோரிக்கை மனுக்களை வழங்கி உடனடியாக நில அளவையாளர் மூலம் நிலத்தை அளவீடு செய்ய வேண்டும் என கூறினார். தாசில்தார் நில அளவீடு செய்ய அளவையாளர்களுக்கு உத்தரவிட்டார். பழங்குடியின மக்கள் தங்கள் பிரச்சினைக்குத் தீர்வு காண தாலுகா அலுவலகத்திற்கு அந்தியூர் சட்டமன்ற உறுப்பினர் ஏ.ஜி.வெங்கடாசலம் வந்ததற்கு நன்றி தெரிவித்தனர்.

திராவிட இயக்க தீரர்கள் நினைவு நாள்

காவனார் மா.தாமோதரன் டிசம்பர் 11 (2015)



பேரறிஞர் அண்ணாவின் பேச்சால் ஈர்க்கப்பட்டு கழகத்தில் தன்னை இணைத்துக் கொண்டு கிளைச் செயலாளர், சித்தாமூர் ஒன்றியச் செயலாளர், மாவட்ட அணிகளின் அமைப்பாளராகப் பணியாற்றியவர்.

சூணாம்பேடு ஊராட்சி மன்றத் தலைவராக இரண்டு முறையும், தொட்டிக் வேளாண்மை கூட்டுறவு சங்கத் தலைவராகவும் பணியாற்றி மக்களின் அன்பைப் பெற்றவர்.

கழகம் அறிவித்த இந்தி எதிர்ப்பு, சட்ட நகல் எரிப்பு, விலைவாசி உயர்வு, இலங்கைத் தமிழர் ஆதரவு உள்ளிட்ட பல போராட்டங்களில் பங்கேற்று ஏறத்தாழ பத்து முறை சிறை சென்றவர்.

தலைமைக் கழகம்

தி.மு.க.

திராவிட இயக்க தீரர்கள் நினைவு நாள்

எஸ்.ஆர்.எஸ். ராஜாக்கனி டிசம்பர் 11 (2009)



முப்பது ஆண்டுகளுக்கும் மேலாக தொடர்ந்து விருதுநகர் நகரக் கழகச் செயலாளராகப் பணியாற்றியவர்.

விருதுநகர் கூட்டுறவு வங்கித் தலைவராகப் பணியாற்றியவர்.

1986ல் மொழிப்போராட்டம் உள்ளிட்ட கழகம் அறிவித்த போராட்டங்களில் பங்கேற்று ஏறத்தாழ இருபத்தோரு முறை சிறை சென்றவர்.

“சிறைக்கும், சித்திரவதைக்கும் அஞ்சாத என் தம்பி ராஜாக்கனி” என தலைவர் கலைஞர் அவர்களால் பாராட்டப்பட்டவர்.

தலைமைக் கழகம்

தி.மு.க.